

गुजरात की कांकरिया झील की तर्ज पर नया रायपुर में म्यूजिकल फाउंटेन


हरिभूमि न्यूज़ ॥ रायपुर

नया रायपुर मंत्रालय के सामने स्थित राजधानी सरोवर में गुजरात की कांकरिया झील की तर्ज पर म्यूजिकल डॉसिंग फाउण्टेन मल्टीमीडिया लेजर और वीडियो शो का निर्माण किया जाएगा। यह देश का छठवां म्यूजिकल डॉसिंग फाउण्टेन होगा। वर्तमान में गुजरात के गांधी नगर स्थित कांकरिया झील के अलावा लखनऊ के गोमती रिवर फ्रंट, कोलकाता के विवेकानंद पार्क, मुर्शीदाबाद के मोतीझील और जमशेदपुर के जुबली पार्क में इस तरह का फाउण्टेन बनाया गया है। इसके निर्माण का कार्य रिपब्लिक कंपनी को दिया गया है, जो पांच माह में इसका निर्माण पूरा करेगी। आवास एवं पर्यावरण मंत्री राजेश मूणत ने बताया कि यह छत्तीसगढ़ में इस तरह का पहला फाउण्टेन होगा।

एनआरडीए ने किया डिजाइन तैयार

श्री मूणत ने बताया कि देश के अन्य शहरों में स्थापित म्यूजिकल डॉसिंग फाउण्टेन के तकनीकी पहलुओं का अध्ययन करने के बाद एनआरडीए ने विशेषज्ञों के सहयोग से इसका डिजाइन तैयार किया है। इसमें 360 डिग्री घूमने वाला न्यूनतम 12 मीटर से अधिकतम 35 मीटर ऊंचाई के 105 फाउण्टेन जेट होंगे। लगभग 40 से ज्यादा टू-डी और थ्री-डी नोजल होंगे। न्यूनतम 6 मीटर की ऊंचाई के एक्वा-पाईरोटेविनक मोटार, केनन एवं सनबस्ट भी लगाए जाएंगे। पूरा फाउण्टेन सिस्टम 75 मीटर लंबाई और 35 मीटर चौड़ाई का होगा। इसमें 35 मीटर 11 मीटर का वाटर स्क्रीन और 200 से ज्यादा वाटर इफेक्ट होंगे।

पूरा फाउण्टेन सिस्टम 75 मीटर लंबा और 35 मीटर चौड़ा होगा



400 दर्शक क्षमता

फाउण्टेन में आरजीबी लेजर बीम प्रोजेक्टर और अत्याधुनिक वीडियो प्रोजेक्टर एवं साउंड सिस्टम के साथ ही 250 से ज्यादा आरजीबी एलईडी लाइट लगाई जाएंगी। म्यूजिकल फाउण्टेन में पारस्पेटिविक सहित 30-30 मिमी के लेजर और वीडियो शो का आयोजन किया जाएगा। इसके लिए 400 दर्शक क्षमता की आधुनिकतम दर्शक गैलरी भी बनाई जाएगी। श्री मूणत ने बताया कि इस निर्माण से छत्तीसगढ़ की जनता को प्रतिदिन एक अनूठा आयोजन देखने को मिलेगा और यह आस-पास के राज्यों को पर्यटकों को भी आकर्षित करेगा।

Website : www.nayaraipur.gov.in, E-mail : info@nayaraipur.com, Follow us :

